



పవన్ చేతులమీదుగా అఖండ గోదావరి ప్రాజెక్టుకు శంకుస్థాపన

- మంత్రి కందుల దుర్గేష్
- మొదటి దశలో టెండర్లు పూర్తయ్యాయి
- ప్రాజెక్టుకు రూ.97కోట్లు ఖర్చు అవుతుందని అంచనా
- అఖండ గోదావరి, గండికోట ప్రాజెక్టులు సకాలంలో పూర్తి చేసేందుకు కృషి చేస్తాం

రాజమహేంద్రవరం

జూన్ మొదటివారంలో ఉపముఖ్యమంత్రి పవన్ కల్యాణ్ చేతుల మీదుగా అఖండ గోదావరి ప్రాజెక్టు శంకుస్థాపన జరుగుతుందని ఏపీ మంత్రి కందుల దుర్గేష్ తెలిపారు. రాజమహేంద్రవరం రూరల్ హుకుంపేట క్యాంపు కార్యాలయంలో ఆయన మీడియాతో మాట్లాడారు. మొదటి దశలో టెండర్లు పూర్తయ్యాయని, ప్రాజెక్టుకు రూ.97కోట్లు ఖర్చు అవుతుందని అంచనా వేశామన్నారు. 2027 నాటికి ప్రాజెక్టు పూర్తవుతుందని తెలిపారు. అఖండ గోదావరి, గండికోట ప్రాజెక్టులు సకాలంలో పూర్తి చేసేందుకు కృషి చేస్తామన్నారు. రాష్ట్రంలో 21 పుణ్యక్షేత్రాల వద్ద పర్యాటకంగా అభివృద్ధి చేస్తామని చెప్పారు.

సీఎం చంద్రబాబు ఆదేశాలతో పొగాకు కొనుగోళ్లలో

పెరిగిన వేగం

- హెచ్చీబర్గ్ పొగాకు 75 మిలియన్ కేజీల దిగుబడి
- ఇప్పటికే 21 మిలియన్ కేజీల కొనుగోళ్లు
- ఇంకా రైతుల వద్ద 54 మిలియన్ కిలోల నిల్వలు
- పొగాకు అమ్మకాలను సమీక్షించేందుకు కంట్రోల్ రూమ్ నెంబర్ను 0863-2358531 ప్రభుత్వం ఏర్పాటు
- కొనుగోలుపై అన్ని పొగాకు కంపెనీలకు ముఖ్యమంత్రి లక్ష్యాన్ని నిర్దేశించారు
- కొనుగోళ్లపై ప్రతి రెండు రోజులకు ఒకసారి తనకు నివేదించాలని అధికారులకు ఆదేశించారు.

అమరావతి

రైతులకు ఇబ్బందులు తలెత్తకుండా పొగాకు కొనుగోలుకు చర్యలు తీసుకోవాలని సంబంధిత అధికారులు, పొగాకు కంపెనీ ప్రతినిధులను ఆంధ్రప్రదేశ్ సీఎం నారా చంద్రబాబునాయుడు

ఆదేశించారు. ముఖ్యమంత్రి ఆదేశాలతో పొగాకు కొనుగోళ్లలో వేగం పెరిగింది. పొగాకు రైతుల సమస్యలపై ఈ నెల(మే) 16వ తేదీన అధికారులు, పలు కంపెనీల ప్రతినిధులతో సీఎం చంద్రబాబు సమీక్ష సమావేశం నిర్వహించారు. సీఎం సమీక్ష

అనంతరం కొనుగోళ్లు ఊపందుకున్నాయి. హెచ్చీబర్గ్ పొగాకు 75 మిలియన్ కేజీల దిగుబడి రాగా.. ఇప్పటికే 21 మిలియన్ కేజీల కొనుగోళ్లు జరిగాయి. ఇంకా రైతుల వద్ద 54 మిలియన్ కిలోల నిల్వలు ఉన్నాయి. ఈ నిల్వల్లో - మగతా3లో



సమర్థవంతంగా బందోబస్తు విధులు చేపట్టండి

బందోబస్తు విజయవంతమయ్యేలా సమష్టిగా కృషి చేయండి పోలీసు అధికారులు, సిబ్బందికి జిల్లా ఎస్.పి ఐజి అశోక్ కుమార్ దిశా నిర్దేశం

అంకుశం ప్రతినీధిదశవ మే 25:

తెలుగుదేశం పార్టీ జాతీయ మహానాడులో పాల్గొనేందుకు ముఖ్యమంత్రి నారా చంద్రబాబు నాయుడు మూడు రోజులపాటు కడపలో బసచేస్తున్న నేపథ్యంలో పోలీస్ శాఖ పటిష్టమైన బందోబస్తు ఏర్పాటు చేస్తుంది ఈ నెల 27, 28, 29 తేదీలలో రాష్ట్ర ముఖ్యమంత్రివర్యులు నారా చంద్రబాబు నాయుడు పర్యటన నేపథ్యంలో ఎలాంటి పొరపాట్లకు తావులేకుండా సమర్థవంతంగా బందోబస్తు విధులు నిర్వహించాలని జిల్లా ఎస్.పి ఐజి అశోక్ కుమార్ ఆదేశించారు. రాష్ట్ర ముఖ్యమంత్రి తో పాటు పలువురు వి.ఐ.పి లు, మంత్రులు 'మహానాడు' లో పాల్గొనున్నారు. ఈ నేపథ్యంలో బందోబస్తు విధుల్లో పాల్గొనే పోలీసు అధికారులు,

- మగతా2లో



వన్ నేషన్-వన్ ఎలక్షన్ ఆచరణ సాధ్యమే

- ఏపీ డిప్యూటీ సీఎం పవన్ కల్యాణ్
- భారత్కున్న సామర్థ్యం రీత్యా ఇది ఆచరణ సాధ్యమే
- "మనసు ఉంటే మార్గం ఉంటుంది.
- ముందు ప్రారంభిస్తే.. మార్గంలో వచ్చే అడ్డంకులు అధిగమించొచ్చు
- సమస్యలు లేవని చెప్పను.. కానీ వాటిని అధిగమించగలం.

చెన్నై

'వన్ నేషన్-వన్ ఎలక్షన్' దేశానికి అవసరమైన మార్పు అని ఏపీ డిప్యూటీ సీఎం పవన్ కల్యాణ్ అన్నారు. భారత్కున్న సామర్థ్యం రీత్యా ఇది ఆచరణ సాధ్యమేనని చెప్పారు. చెన్నైలో 'వన్ నేషన్-వన్ ఎలక్షన్'పై నిర్వహించిన సెమినార్లో ఆయన మాట్లాడారు. "మనసు ఉంటే మార్గం ఉంటుంది. ముందు ప్రారంభిస్తే.. మార్గంలో వచ్చే అడ్డంకులు అధిగమించొచ్చు.

సమస్యలు లేవని చెప్పను.. కానీ వాటిని అధిగమించగలం. ఈవీఎలపై ఆరోపణలు అర్థ రహితం. 2019లో అవే ఈవీఎలతో వైకాపా గెలిచింది. తమిళనాడు అసెంబ్లీ ఎన్నికల్లో భాజపా కూటమి గెలవబోతోంది. మోడీ దేశాన్ని ముందుకు తీసుకెళ్లే నాయకుడు. ఆయన నాయకత్వంలో అభివృద్ధి పరుగులు పెడుతోంది" అని పవన్ కల్యాణ్ తెలిపారు.



ఆంధ్ర సీనియర్ క్రికెట్ జట్టుకు మచ్చా దత్తారెడ్డి, వినయ్ కుమార్ ఎంపిక

దేవ్ భూమి గోల్డ్ కప్కు ఆంధ్ర సీనియర్ జట్టు ఎంపిక ఆంధ్ర జట్టు కెప్టెన్ గా రిక్కి

అంకుశం స్పోర్ట్స్ ప్రతినీధిఅసంతపురం మే 26

ఆంధ్ర క్రికెట్ అసోసియేషన్ ఆధ్వర్యంలో పాల్గొనే ఆంధ్ర సీనియర్ జట్టును ఆంధ్ర క్రికెట్ అసోసియేషన్ ఎంపిక చేసింది ఆంధ్ర జట్టు ఎంపికైన వివరాలను ఆంధ్ర క్రికెట్ అసోసియేషన్ రాష్ట్ర కార్యదర్శి రాజ్యసభలు సానా సతీష్ బాబు అన్ని జిల్లాలకు సమాచారం పంపించారుఆంధ్ర క్రికెట్ జట్టు కెప్టెన్గా విశాఖపట్నం కు చెందిన రిక్కియ్యిని ఎంపిక చేశారు రిక్కి ఆంధ్ర రంజీ జట్టు క్యాప్టెన్ గా కూడా ఉన్న విషయం తెలిసిందే ఆంధ్ర రంజీ జట్టులో ఆడుతూ రిక్కి బాయ్ అనేక సెంచరీలు సాధించారు ఎంపికైన ఆంధ్ర జట్టుకు విజయనగరంలోని ఆంధ్ర నార్త్ జోన్ క్రికెట్ అకాడమీ లో 26వ తారీకు వరకు ప్రత్యేక శిక్షణ శిబిరాన్ని నిర్వహిస్తున్నారు ఆంధ్ర సీనియర్ జట్టుకి హెడ్ కోచ్ గా విక్రమ్ వర్మ వ్యవహరిస్తున్నారాకూడా వ్యవహరిస్తున్న విషయం తెలిసిందేదేవ్ భూమి జాతీయస్థాయి సీనియర్ అంతర్ రాష్ట్రాల క్రికెట్ పోటీలో పాల్గొనే ఆంధ్ర జట్టుని ఎంపిక చేసింది - మగతా2లో



‘రాజకీయ కక్షతో వైసీపీ నాయకులపై అక్రమ కేసులు’

తాదేపల్లి: పీఠోన్ శాంతి భద్రతలు పూర్తిగా క్షీణించాయని, రాజకీయ కక్ష సాధింపులకే పోలీస్ వ్యవస్థ పరిమితమైందని వైఎస్సార్‌సీపీ లీగల్‌సెల్ అధ్యక్షుడు ఎం మహేష్‌రెడ్డి మండిపడ్డారు. తాదేపల్లిలోని ఆ పార్టీ కేంద్ర కార్యాలయంలో మీడియాతో మాట్లాడుతూ రాజకీయ కక్ష సాధింపు కేసుల్లో భాగంగానే మాజీ మంత్రి కాకాణి గోపర్దన్‌రెడ్డిపై కూటమి ప్రభుత్వం తప్పుడు కేసులు బనాయించిందని ఆగ్రహం వ్యక్తం చేశారు. కేవలం కాకాణి గోపర్దన్‌రెడ్డిని అరెస్ట్ చేయాలనే లక్ష్యంతోనే మైనింగ్ అధికారి బాలాజీనాయక్‌తో తప్పుడు ఫిర్యాదు చేయించి, కేసు పెట్టించారని అన్నారు. రాష్ట్రంలో పోలీస్ యంత్రాంగంతో తమ రాజకీయ ప్రయోజనాల కోసం చట్టవిరుద్ధమైన అన్ని పనులు చేయిస్తున్నారని ధ్వజమెత్తారు. ఇంకా ఆయనేమన్నారంటే.. నెల్లూరు జిల్లా వైఎస్సార్సీపీ అధ్యక్షులు, మాజీ మంత్రి కాకాణి గోపర్దన్‌రెడ్డి మీద అక్రమ మైనింగ్ అంటూ ఓ తప్పుడు కేసు నమోదు చేసి కోర్టులో ప్రవేశపెట్టారు. దీని వెనుక కారణం ఏంటని చూస్తే పొదలకూరు దగ్గర క్వార్టర్స్ మైనింగ్ కి రుస్తుం మైకా అనే కంపెనీ లీజు హోల్డర్లు. వారికి 2009 నుంచి 2023 ఏప్రిల్ 1 వరకు లీజు గడువు ఉంది. 2023లో కేంద్ర ప్రభుత్వ పాలసీ మారిన తర్వాత తిరిగి ఎవరికీ లీజుకివ్వలేదు. అయితే అక్రమ మైనింగ్ జరుగుతోందంటూ గతంలో టీడీపీ నేత సోమిరెడ్డి చంద్రమోహన్‌రెడ్డి ధర్నాలు చేసి ఫిర్యాదులు చేస్తే, అప్పట్లోనే మైనింగ్ అధికారులు విచారణ చేసి ఎటువంటి అక్రమ మైనింగ్ జరగలేదని నివేదిక కూడా ఇవ్వడం జరిగింది. ఇప్పుడు అదే అంశంపై కూటమి ప్రభుత్వం ఏర్పాటైన తరువాత కాకాణి గోపర్దన్‌రెడ్డిపై తాజాగా ఫిర్యాదు చేయించి కేసు పెట్టడం రాజకీయ కక్షసాధింపు కాదా?

కుట్రపూరితంగానే అక్రమ మైనింగ్ కేసు

కూటమి ప్రభుత్వం ఏర్పాటయ్యాక రెడ్ బుక్ రాజ్యాంగం అమలులో భాగంగా వైయస్సార్సీపీ నాయకుల మీద అక్రమ కేసులు నమోదు చేయడం మొదలైంది. అందులో భాగంగానే ఫిబ్రవరి 14, 2025లో మైనింగ్ అధికారి బాలాజీ నాయక్ అనే వ్యక్తితో అక్రమ మైనింగ్ చేశారంటూ పోలీస్ స్టేషన్‌లో ఫిర్యాదు చేయించారు. ఈ కేసులో ముద్దాయిలుగా ముగర్లపి చేరిస్తే వారందరికీ హైకోర్టు యాంటినీపేటరీ బెయిల్ మంజూరు అయ్యింది. ఇందులో కాకాణి గోపర్దన్‌రెడ్డి పేరు ఎక్కడా లేదు. ఎఫ్ఐఆర్‌లో అదర్స్ షీట్‌లో మాజీ మంత్రి కాకాణి గోపర్దన్‌రెడ్డి పేరును చేర్చారు. కొంతమందిని అరెస్ట్ చేసి వాంగమూలం తీసుకున్నారు. మైనింగ్ చేసుకోండి, మీ వెనుక నేనున్నాను అని కాకాణి అభయం ఇచ్చినట్టుగా ఏ6 అరవిందకుమార్‌రెడ్డి అనే వ్యక్తిని బెదిరించి, కొట్టి ఆయనతో



బలవంతంగా వాంగమూలం తీసుకున్నారు. ఆ తర్వాత జూలై 2025న ఎమ్మెల్యే సోమిరెడ్డి చంద్రమోహన్‌రెడ్డితో ఫిర్యాదు చేయించారు. కాకాణికి ఎట్టిపరిస్థితుల్లోనూ బెయిల్ రాకూడదనే ఉద్దేశంతో సెక్షన్లు మార్చి నాన్‌బెయిలబుల్ సెక్షన్ల కింద కేసులు నమోదు చేశారు. ఈ తప్పుడు కేసులోనే ఇప్పుడు ఆయనను అరెస్ట్ చేశారు. లిక్వర్ కేసులోనూ జరిగింది ఇదే. మొదట ఐపీసీ సెక్షన్ల కింద కేసులు నమోదు చేసి అరెస్టుయిన తర్వాత పీసీఐ యాక్ట్ పెట్టారు. రాష్ట్ర వ్యాప్తంగా ఏదో ఒక విధంగా వైయస్సార్సీపీ నాయకుల మీద అక్రమ కేసులు పెడుతున్నారు.

నాన్ బెయిలబుల్ సెక్షన్ల కింద అక్రమ కేసులు పెట్టారు: మహేష్ రెడ్డి

మూడు రోజుల క్రితం పల్నాడు జిల్లాలో ఇద్దరు టీడీపీ నాయకులు బైకుపై వెళ్తుండగా కారుతో ఢీకొట్టి చంపారు. టీడీపీలోని రెండు వర్గాల మధ్య ఆధిపత్య పోరు కారణంగానే ఈ దాడి జరిగిందని, దాడి చేసిన వారు కూడా టీడీపీ వారేనని ఎస్పీ డ్రెస్‌మిట్ పెట్టి మరీ చెప్పారు. ఇదే విషయాన్ని ఈనాడు, ఆంధ్రజ్యోతి సహా అన్ని పత్రికల్లోనూ వచ్చింది. కానీ ఈ కేసుతో ఏమాత్రం సంబంధం లేకపోయినా పిన్పెల్లి రామకృష్ణారెడ్డి, ఆయన సోదరుడు పిన్పెల్లి వెంకట్రామిరెడ్డి మీద అక్రమ కేసులు నమోదు చేశారు. పిన్పెల్లి సోదరుల హస్తం ఉందని టీడీపీ ఎమ్మెల్యే జూలకంటి బ్రహ్మరెడ్డి ఆరోపిస్తే దాన్ని ఆధారంగా చేసుకుని వారిపై తప్పుడు కేసు నమోదు చేశారు. పోలీసులు స్వాధీనం చేసుకున్న కారుపై కూడా జేబీఆర్ (జూలకంటి బ్రహ్మరెడ్డి) పేరు కూడా ఉంది. హత్యను కళ్ళారా చూసిన మృతుడి బంధువు తోట అంజనేయులు స్వతం టీడీపీ వారే చంపారని పోలీసులతో చెప్పారు. దీనికి సంబంధించి వారు మాట్లాడిన వీడియోలను కూడా ఈ మీడియా సమావేశంలో ప్రదర్శిస్తున్నారు. ఇది అక్రమ కేసేనని రాష్ట్రంలో ఎవర్ని ఆడిగినా చెబుతారు.

కల్లీ లిక్వర్ మరణాలను మధ్యం కేసుకి లింక్ చేస్తున్నారు గత వైఎస్సార్సీపీ ప్రభుత్వ హయాంలో జంగారెడ్డిగుడెంలో కల్లీ సారా మరణాలతో కొందరు చనిపోయారని టీడీపీ నాయకులు అసెంబ్లీలో ఆరోపిస్తే ఇదంతా అవాస్తవమని దానిపై నాటి ముఖ్యమంత్రి వైఎస్ జగన్ సమాధానం ఇచ్చారు. కానీ కూటమి ప్రభుత్వం ఏర్పాటయ్యాక ఆ అంశాన్ని తీసుకొచ్చి కొత్తగా కేసులు నమోదు చేస్తున్నారు. కల్లీ మధ్యం తాగి చనిపోయారని కుటుంబసభ్యులే స్టేట్‌మెంట్ ఇచ్చినా, ప్రభుత్వం సరఫరా చేస్తున్న మద్యం వల్లే ఆ మరణాలు సంభవించినట్లు చిత్రీకరించే ప్రయత్నం చేస్తున్నారు. మొత్తం 25 మంది చనిపోయినట్లు కొత్త కథలు రచించి భూతద్దంలో చూపించే ప్రయత్నం జరుగుతోంది. లిక్వర్ స్కాం పేరుతో ప్రజల్లో విషం నింపడానికి ప్రయత్నిస్తున్నారు. ఈ ఘటనపై నాటి సీఎం జగన్ మాట్లాడుతూ సహజ మరణాలను కూడా కల్లీ లిక్వర్ మరణాలుగా మార్చి ప్రచారం చేస్తున్నారని ఆధారాలతో సహా వివరణ ఇచ్చారు.

లిక్వర్ లో విషపూరిత అవశేషాలనున్నట్లు తప్పుడు ప్రచారం

ఏపీలోని మద్యం శాంపిళ్లను పరీక్షించిన ఎన్‌జిఎస్ లేబొరేటరీ అందులో విషపూరిత అవశేషాలున్నట్టుగా తేల్చిందని టీడీపీ నాయకులు విష ప్రచారం చేశారు. దీనిపై స్పందించిన నాటి వైయస్సార్సీపీ ప్రభుత్వం వాస్తవాలు చెప్పాలని బేవరేజెస్ కార్పొరేషన్ తరపున నేరుగా లేబొరేటరీకి లేఖ రాసింది. దీనిపై ఎన్‌జీయస్ లేబొరేటరీ స్పందించి తాము అలాంటి నివేదికే ఇవ్వలేదని లిఖితపూర్వకంగా చెప్పినా ఇంకా అసత్యాలనే టీడీపీ ప్రచారం చేస్తోంది. తెలుగుదేశం పార్టీ అబద్ధాల ఫ్యాక్టరీగా మారిపోయింది. పోలీసులను అడ్డం పెట్టుకుని తమకు గిట్టని వారి మీద అక్రమ కేసులు నమోదు చేసి వేధిస్తున్నారు.

నడిరోడ్డుపై పోలీసుల అరాచకం

రాష్ట్రంలో శాంతిభద్రతలు అదుపుతప్పాయి. చట్టాన్ని కాపాడాల్సిన పోలీసులే యధేచ్ఛగా ఉల్లంఘనలకు పాల్పడుతున్నారు. ఈరోజు తెనాలి పట్టణంలో టూటాన్ పోలీస్ స్టేషన్ పరిధిలో నడి రోడ్డు మీదనే దళిత యువకులను పోలీసులు దారుణంగా కొట్టి భయభ్రాంతులకు గురిచేశారు. దీనిపై మానవహక్కుల కమిషన్‌కి ఫిర్యాదు చేస్తాం. కూటమి నాయకులు ఏది చెబితే అది చేయడానికి పోలీసులు వెనుకాడటం లేదు. రాష్ట్రంలో ప్రజాస్వామ్యం వర్ధిల్లాలి అంటే ప్రజాస్వామ్య వాదులు మేధావులు ఏకమై ప్రభుత్వాన్ని ప్రశ్నించాలి.

టీ03 డీ03 తో విజయసాయిరెడ్డి... వెరల్ గా మారి న వీడియో

విజయవాడ : రాష్ట్రంలో లిక్వర్ స్కామ్ వ్యవహారంపై వేగంగా దర్యాప్తు జరుగుతోంది. గత ప్రభుత్వంలో కీలకంగా వ్యవహరించిన వారిని అధికారులు ప్రశ్నించారు. వారిలో విజయసాయి రెడ్డి కూడా ఉన్నారు. అయితే.. ఆయన విచారణకు హాజరయ్యే ముందు టీడీపీ కీలక నేతతో భేటీ అయ్యారనే వార్త ఇప్పుడు సంచలనంగా మారింది.లిక్వర్ స్కామ్‌పై ప్రత్యేక దర్యాప్తు బృందం దూకుడుగా వెళ్తోంది. ఇప్పటికే గత ప్రభుత్వంలో కీలక వ్యవహరించిన నాయకులు, అధికారులను ప్రశ్నించింది. ధనుంజయ రెడ్డి, కృష్ణమోహన్ రెడ్డి సహా మరికొందరిని అరెస్టు చేసింది. అంతకుముందు రాజంపేట ఎంపీ మిథున్ రెడ్డి, మాజీ ఎంపీ విజయసాయి రెడ్డిని సీట్ అధికారులు ప్రశ్నించారు. తాజాగా విజయసాయికి సంబంధించి సంచలన విషయం టాక్ ఆఫ్ ది ఏపీగా మారింది.లిక్వర్ స్కామ్ కేసులో సీట్ విచారణకు హాజరు కాబోయే ముందు రోజు సాయంత్రం.. విజయసాయి రెడ్డి తెలుగుదేశం పార్టీ కీలక నేత టీడీ జనార్దన్‌ను కలిసినట్లు జోరుగా ప్రచారం జరుగుతోంది. టీడీ జనార్దన్, విజయసాయి రెడ్డి ఒకరి వెంట ఒకరు.. ఒక ఇంట్లోకి వెళ్డం, ఆ తర్వాత ఎవరికి వారుగా బయటకు వచ్చి వేర్వేరు కార్లలో వెళ్డడానికి సంబంధించిన ఫోటోలు ఇప్పుడు సోషల్ మీడియాలో వైరల్ అవుతున్నాయి. ఆంధ్రప్రదేశ్ మద్యం స్కామ్ కేసులో విజయసాయిరెడ్డికి టీడీపీనేతలతో సంబంధం ఉన్న వీడియోను వైసీపీ నేతలు బయటపెట్టారు. ఇటీవల వైఎస్ జగన్ కూడా విజయసాయిరెడ్డి చంద్రబాబుతో విజయసాయిరెడ్డి లాలూచీ వద్దారని ఆరోపించిన నేపథ్యంలో ఈ వీడియో ప్రాధాన్యత సంతరించకుంది. విజయసాయిరెడ్డికి టీడీపీ నేతలు టవ్ లో ఉన్నారని తెలియజేసేందుకు ఈ వీడియోను వైసీపీ నేతలు విడుదల చేసినట్లు కనపడుతుంది. తెలుగుదేశం పార్టీతో కుమమత్తై విజయసాయిరెడ్డి తన పదవులకు రాజీనామా చేశారన్న దానికి కూడా ఈ వీడియో ఒక ఉదాహరణ అని వైసీపీ నేతలు చెబుతున్నారు. విజయసాయిరెడ్డిని లోబర్చుకున్న టీడీపీ నేతలు ఆయనను కలసి జగన్ పై కావాలని మధ్యం స్కాం కు సంబంధించి ఆరోపణలు చేశారని అంటున్నారు. ఆంధ్రప్రదేశ్ లో వైసీపీ హయాంలో జరిగిన మద్యం స్కామ్ కేసులో ఇప్పటికే ఏడుగురు కీలక నిందితులను అరెస్ట్ చేసిన సైబర్ ఇన్స్టిగేషన్ చేసిన పోలీసులు ఈ కేసులో పెద్దరిడ్డి రామచంద్రారెడ్డి కుమారుడు మిథున్ రెడ్డితో పాటు ఎవినాష్ రెడ్డి తో పాటు జగన్ పేర్లు కూడా ప్రచారంలో ఉన్నాయి. ఇందులో మిథున్ రెడ్డికి ఇప్పటికే నోటీసులు ఇచ్చారు. అసలు ఈ కేసులో ప్రధాన నిందితుడు రాజ్ కేసీరెడ్డి పేరును బయటపెట్టింది విజయసాయిరెడ్డి. ఆయన ఆ పేరు బయటపెట్టిన తర్వాత మాత్రమే కేసులో మరింత వేగం పెరిగింది. రాజ్ కేసీరెడ్డితో పాటుగా తాజాగా మాజీ ఐఎస్ అధికారి ధనుంజయ రెడ్డి, జగన్ ఓస్నీగా పనిచేసిన కృష్ణమోహన్ రెడ్డిలను కూడా సీట్ అధికారులు అరెస్ట్ చేసిన సంగతి తెలిసిందే. . అయితే విజయసాయిరెడ్డిని కూడా సీట్ అధికారులు విచారణకు పిలిచిన సమయంలో తెలుగుదేశం



పార్టీ కి చెందిన కీలక నేత, చంద్రబాబు నాయుడుకు అత్యంత అప్పుడు అయిన తొండెప్ప దశరథ జనార్దన్ విజయసాయిరెడ్డితో సమావేశమవ్వడం ఈ వీడియోలో కనిపిస్తుంది. వైర్ పత్రిక కథనం కూడా ఈ విషయాన్ని ప్రచురించింది. దీంతో మద్యం స్కామ్ కేసులో విజయసాయిరెడ్డి టీడీపీ డైరెక్టర్ లోనే పనిచేస్తున్నారనడానికి ఇదే నిదర్శనమంటూ వైసీపీ నేతలు సోషల్ మీడియాలో పెద్దయెత్తున పోస్టింగ్ లు పెడుతున్నారు. కావాలని జగన్ తో పాటు ఆయన కోటరీగా చెప్పుకునే వారిని ఇబ్బంది పెట్టేందుకు విజయసాయిరెడ్డి టీడీపీ చేతిలో పావుగా మారారన్న కామెంట్స్ వినపడుతున్నాయి. సీట్ విచారణకు హాజరయ్యే ఒకరోజు ముందు టీడీపీ నేత తొండెప్ప దశరథ జనార్దన్ తో విజయసాయిరెడ్డి మాట్లాడటం, తర్వాత ఆయన బయటకు వచ్చి రాజ్ కేసీరెడ్డి పేరు బయటకు చెప్పడంతో పాటు కోటరీ గురించి కూడా ప్రస్తావించడం వంటి అంశాలను కలగలిపి ఈ అంశాన్ని హైలెట్ చేస్తూ సోషల్ మీడియాలో పోస్టులు పెడుతున్నారు. మార్చి 11 సాయంత్రం 5:49 గంటలకు విజయసాయి రెడ్డి.. తాదేపల్లిలోని పార్క్ విల్లో.. విల్లా నెం. 27లోకి వెళ్లినట్లు ప్రచారం జరుగుతోంది. ఈ విల్లా ప్రముఖ నిర్మాత ఆది శేషగిరిరావుదని సమాచారం. విజయసాయి రెడ్డి లోపలికి వెళ్లిన కొద్ది

సేపటికి.. టీడీ జనార్దన్ అదే విల్లాలోకి వెళ్లారు. సుమారు 45 నిమిషాల పాటు వారిద్దరూ ఆ ఇంట్లోనే భేటీ అయినట్లు ప్రచారం జరుగుతోంది. సాయంత్రం 6:50 గంటలకు విజయసాయి రెడ్డి బయటకు రాగా.. ఆ వెంటనే జనార్దన్ కూడా విల్లా నుంచి వెళ్లిపోయారు. దీనికి సంబంధించి సీసీ టీవీ ఫుటేజీ అంటూ వీడియోలు వైరల్ అవుతున్నాయి.లిక్వర్ స్కామ్ కేసు విచారణకు హాజరు కావడానికి కొన్ని గంటలు ముందు ఈ భేటీ జరగడం పలు అనుమానాలకు దారితీర్చిందని.. మైసీ నేతల ఆరోపిస్తున్నారు. ఈ భేటీ జరిగిన కొన్ని గంటలు తరువాత.. విజయసాయి రెడ్డి సీఐడీ విచారణకు హాజరైనట్లు తెలుస్తోంది. అయితే విజయసాయిరెడ్డి నుంచి జగన్ మీడియా సమావేశంలో విమర్శలు చేసిన తర్వాత ఎటువంటి రెస్పాన్స్ రాలేదు. దీంతో పాటు త్వరలోనే విజయసాయిరెడ్డి బీజేపీలో చేరి పదవులు పొందుతారన్న ప్రచారం కూడా సోషల్ మీడియాలో విరలుగుతుంది. మొత్తం మీద జగన్ చేసిన ఆరోపణలకు అద్దం పడుతూ సాయిరెడ్డితో తొండెప్ప దశరథ్ కలిసిన వీడియో బయటకు రావడం ఏపీ రాజకీయాల్లో కలకలం రేపుతుంది. విచారణ తర్వాత మీడియాతో మాట్లాడుతూ.. జగన్‌పై తీవ్ర ఆరోపణలు చేశారు.

సమర్థవంతంగా బందోబస్తు విధులు చేపట్టండి

-మొదటిపేజీ తరువాయి

సిబ్బందికి జిల్లా ఎస్.పి ఐ.జి అశోక్ కుమార్ , అన్నమయ్య జిల్లా ఎస్.పి వి.విద్యాసాగర్ నాయుడు , సి.ఐ.డి ఎస్.పి శ్రీ శ్రీధర్ , నార్కోటిక్స్ ఎస్.పి శ్రీ నగేష్ ఐ.పి.ఎస్ గారితో కలిసి ఆదివారం మధ్యాహ్నం సి.కె డిస్ట్ పరిధిలోని మహానాడు వేదిక, జయరాజ్ గార్డెన్స్ హాలు, మాధవి కన్వెన్షన్ హాల్ లో ప్రత్యేక సమావేశం నిర్వహించి దిశా నిర్దేశం చేశారు. ముఖ్యమంత్రి, ఇతర వి.ఐ.పి లు విచ్చేసింది మొదలు తిరిగి వెళ్లేంత వరకు చేపట్టాల్సిన బందోబస్తును సెక్యూర్ల వారీగా విభజించారు. ప్రజలకు అసౌకర్యం కలగకుండా రూపొందించిన బందోబస్తు ప్రణాళికను వివరిస్తూ సెక్యూర్ల వారీగా విధులు నిర్వహించే పోలీస్ అధికారులు, సిబ్బంది అప్రమత్తంగా ఉండాలన్నారు. పెద్ద ఎత్తున ప్రజలు రానున్న నేపథ్యంలో ట్రాఫిక్ పరంగా ఎటువంటి అవాంతరాలు లేకుండా తీసుకోవాల్సిన జాగ్రత్తలపై, పార్కింగ్ ఏర్పాట్లపై పలు సూచనలు చేశారు. పోలీసులు, సైబర్ పార్టీ పోలీసు బృందాలు, పోలీసు జాగిలాలు, బాంబ్ స్వాస్థ్ బృందాలతో అప్రమత్తంగా ఉండాలని జిల్లా ఎస్పీ గారు ఆదేశించారు. రూల్ బందోబస్తు, ట్రాఫిక్ డైవర్షన్, క్షియరెన్స్, తదితర సెక్యూర్ అధికారులకు ఏమి చేయాలి, ఏమి చేయకూడదో జిల్లా ఎస్.పి శ్రీ ఐ.జి అశోక్ కుమార్ ఐ.పి.ఎస్ వివరించారు. సమావేశంలో జిల్లాలోని, ఇతర జిల్లాల నుండి బందోబస్తు విధుల నిమిత్తం వచ్చిన డి.ఎస్పీలు,సి.ఐ లు, ఎస్.ఐలు, పోలీసు సిబ్బంది పాల్గొన్నారు.

ఆంధ్ర సీనియర్ క్రికెట్ జట్టుకు

మచ్చా దత్తారెడ్డి, వినయ్ కుమార్ ఎంపిక

-మొదటిపేజీ తరువాయి

ఎంపికలో అనంతపురం జిల్లాకు చెందిన అనంతపురం సీనియర్ క్రికెట్ క్రీడాకారులు మచ్చా దత్తారెడ్డి, వినయ్ కుమార్ ఆంధ్ర సీనియర్ క్రికెట్ జట్టుకు ఎంపికయ్యారు ఈ నెల 29 నుంచి డెహ్రాడూన్ లో జరగనున్న డేవ్ భూమి గోల్డ్ కప్ సీనియర్ క్రికెట్ పోటీలలో వీరు పాల్గొంటారు. అనంతపురం నుంచి గత ఏడాది కాలంలో ప్రతిభను కనబరచిన క్రికెటర్లను ఈ పోటీలకు ఎంపికచేశారు. అనంతపూర్కు చెందిన కుడిచేతి వాటం టాప్-ఆర్డర్ బ్యాట్స్‌మన్ మరియు వికెట్ కీపర్ ఆంధ్ర రంజీ షేయర్ మచ్చా దత్తా రెడ్డి గత ఏడాది ఆంధ్ర సీనియర్ పురుషుల జట్టుకు ఎంపికయ్యారు. అతను గతంలో రెండు సీజన్లలో ఆంధ్ర అండర్ 19 జట్టుకు మరియు కడపలో గోవాపై తన తొలి సెంచరీ సాధించిన ఆంధ్ర అండర్ 23 పురుషుల జట్టుకు ప్రాతినిధ్యం వహించాడు. అనంతపూర్‌లోని కురుగుంట గ్రామానికి చెందిన ఎడమచేతి వాటం స్పిన్నర్ మరియు ఎడమచేతి వాటం బ్యాట్స్‌మన్ అయిన బి. వినయ్ కుమార్‌ను ఆంధ్ర సీనియర్ పురుషుల జట్టుకు ఎంపిక చేశారు. ఆంధ్ర రంజీ ట్రోఫీ జట్టులో కూడా అతను పాల్గొన్నాడు. అనంతపురం జిల్లా నుంచి డేవ్ భూమి గోల్డ్ కప్ క్రికెట్ పోటీలకు ఎంపికైన మచ్చా దత్తారెడ్డి, వినయ్ కుమార్ లను జిల్లా క్రికెట్ సంఘం అధ్యక్షుడు ప్రకాష్ రెడ్డి, కార్యదర్శి భీమలింగరెడ్డి ఇతర సభ్యులు, సీనియర్ క్రికెటర్లు ఆభినందించారు.

సీఎం చంద్రబాబు ఆదేశాలతో

పొగాకు కొనుగోళ్లలో పెరిగిన వేగం

-మొదటిపేజీ తరువాయి

20 మిలియన్ కేజీల పొగాకు కొనుగోలు చేస్తామని జీపీఐ, ఐటీసీ ప్రకటించింది. 30 మిలియన్ కేజీల వరకు పొగాకు కొనుగోలు చేయాలని సీఎం చంద్రబాబు ఆదేశాలు జారీ చేశారు. రైతుల వద్దనున్న స్లాకు విపరాలను సంబంధిత గ్రామ వ్యవసాయ సహాయకులు సర్వే చేసి నమోదు చేయడానికి ప్రత్యేక మొబైల్ యాప్‌ను ప్రభుత్వం రూపొందించింది. పొగాకు అమ్మకాలను నమోదించేందుకు కంట్లో రూమ్ నెంబర్‌ను 0863-2358531 ప్రభుత్వం ఏర్పాటు చేసింది. కొనుగోళ్లపై ప్రతి రెండు రోజులకు ఒకసారి తనకు నివేదించాలని అధికారులకు ఆదేశించారు. ఈ క్రమంలో క్షేత్రస్థాయిలోకి వెళ్లి కొనుగోళ్లను అధికారులు పర్యవేక్షిస్తున్నారు. క్వింటాల్‌కు రూ.12 వేల ధర తగ్గకుండా వారం రోజుల్లో కొనుగోళ్లు పూర్తి చేయాలని అన్నారు. సీఎం ఆదేశాలు అమలయ్యేలా చూసేందుకు కొనుగోళ్లపై 14 పొగాకు కంపెనీల ప్రతినిధులతో ఇవాళ(సోమవారం) వ్యవసాయ శాఖ ప్రధాన కార్యదర్శి సమావేశం నిర్వహించారు.

కల్పిత ఆధారాలతో అక్రమ కేసులు.. కక్ష కట్టి అరెస్ట్‌లు

-మొదటిపేజీ తరువాయి

సోదరులపై కేసు పెట్టారు. ఎస్సీ మాటలనే ఆధాసుపాల్లేశారంటే ఎంతటి దారుణమైన వ్యవస్థ ఉందో అర్థం చేసుకోవచ్చు. జంగారెడ్డిగుడెం మృతులను కూడా రాజకీయ కక్షసాధింపునకు వాడుకోవటం సిగ్గుచేటు” అని మేరుగ మండిపడ్డారు. ప్రజల కోసం పని చేయాల్సిన ఆలోచనే ప్రభుత్వ పెద్దలకు లేదు. ప్రభుత్వ నిర్ణయాలతో అన్ని వర్గాల ప్రజలను మోసం చేస్తున్నారు. రైతులు ఆత్మహత్యలు చేసుకుంటున్నా ప్రభుత్వం పట్టించుకోవడం లేదు. వరి, పొగాకు, మిర్చి, శనగ, పత్తి, మినుము.. ఇలా ఏ వంటకూ గిట్టుబాటు పర్యవేక్షిస్తున్నారు. క్వింటాల్‌కు రూ.12 వేల ధర తగ్గకుండా వారం రోజుల్లో కొనుగోళ్లు పూర్తి చేయాలని అన్నారు. సీఎం ఆదేశాలు అమలయ్యేలా చూసేందుకు కొనుగోళ్లపై 14 పొగాకు కంపెనీల ప్రతినిధులతో ఇవాళ(సోమవారం) వ్యవసాయ శాఖ ప్రధాన కార్యదర్శి సమావేశం నిర్వహించారు.

కోనసీమ జిల్లాలో విషాదం..

గోదావరి నదిలో 8 మంది యువకులు గల్లంతు

ముమ్మిడివరం: కోనసీమ జిల్లాలో విషాదం చోటు చేసుకుంది. ముమ్మిడివరం మండలం కేలెలక గోదావరిలో ఎనిమిది మంది యువకులు గల్లంతయ్యారు. కాకినాడ నుంచి కె.గంగవరం మండలం తరుల్లంకలో తుభకాస్వానికి వచ్చిన 11 మంది యువకులు స్నానం కోసం గోదావరి నదిలో దిగారు. లోతైన ప్రాంతం కావడంతో 8 మంది గల్లంతయ్యారు. అప్రమత్తమైన స్థానికులు ముగ్గురు యువకుల్ని కాపాడారు. గల్లంతైన వారిని కాకినాడ, రామచంద్రపురం, మండపేటకు చెందిన క్రాంతి, పాల్, సాయి, సతీష్, మహేష్, రాజేశ్, రోహిత్, మహేష్‌గా గుర్తించారు. మిగిలిన ఎనిమిది మంది కోసం గాలింపు చర్యల్ని ముమ్మరం చేస్తున్నారు.

పల్నాడులో ప్రతీకారాలు

గుంటూరు : పల్నాడు జిల్లా.. సున్నితమైన ప్రాంతం. అందులోనూ మాచర్ల నియోజకవర్గం అత్యంత సున్నితమైనది. ఇక్కడ ఎప్పుడు ఏం జరుగుతుందో ఊహించడం కష్టం. ఫ్యాక్షన్ గెడవలు నిత్యం జరుగుతాయి. తాజాగా ఆధిపత్య పోరు కారణంగా.. ఇద్దరు టీడీపీ నాయకులను దారుణంగా చంపేశారు. పల్నాడు ప్రాంతం మరోసారి ఉలిక్కిపడింది. వెల్లర్ల మండలంలో ఆధిపత్య పోరు ఇద్దర్ని బలి తీసుకుంది. బోదివిడులో జవితెల్లి వెంకటేశ్వర్లు, కోటేశ్వరరావు అనే అన్నదమ్ముల్లిద్దరిని కారుతో ఢీకొట్టి హతమార్చారు. అత్యంత సమస్యాత్మక గ్రామం గుండ్లపాడుపై ప్రత్యేక దృష్టి పెట్టకపోవడంతోనే హత్యలు జరిగాయనే అభిప్రాయాలు వ్యక్తం అవుతున్నాయి. ఈ రెండు హత్యలు ముందస్తు వ్యూహంలో భాగంగానే జరిగినట్లు తెలుస్తోంది.గుండ్లపాడు గ్రామానికి చెందిన జవితెల్లి వెంకటేశ్వర్లు, కోటేశ్వరరావు అనే అన్నదమ్ముల్లిద్దరిని కారుతో ఢీకొట్టి హతమార్చారు. మొత్తం నాలుగు ద్విచక్ర వాహనాలపై 8 మంది వెళ్లారు. కార్యక్రమం ముగించుకుని అందరూ గుండ్లపాడుకు బయలుదేరారు. అయితే.. మాచర్ల నుంచి గ్రామానికి వెళ్లే క్రమంలో రెండు బైక్లు కొంత ముందుగా వెళ్లాయి. ఆ తర్వాత జవితెల్లి వెంకటేశ్వర్లు, కోటేశ్వరరావు బయలుదేరారు. వీరి వెనకాల జవితెల్లి వెంకటేశ్వర్లు అల్లుడు, మరోకరు వస్తున్నారు.వీరందరికంటే ముందు గుండ్లపాడు గ్రామానికి చెందిన ఓ వ్యక్తి బైక్పై వెళ తూ.. వీరి సమాచారాన్ని ఎప్పటికప్పుడు హంతకులకు తెలియజేశారు. ఈ సమాచారం ఆధారంగా.. తొలుత రెండు ద్విచక్ర వాహనాలు వెళ్లిన తర్వాత.. మాడో బైక్పై వస్తున్న అన్నదమ్ముల్లిద్దరిని కారుతో గుడ్డి చంపేశారు. కోటేశ్వరరావు కొనఊపిరితో ఉన్నాడని గుర్తించి.. రాయితోపాది చంపేశారు. వెనుకగా వస్తున్న వారిని చూసి హంతకులు పరారయ్యారు. హంతకులకు సమాచారం ఇచ్చిన వ్యక్తి కూడా తన వాహనాన్ని అక్కడే వదిలి పారిపోయినట్లు ప్రచారం జరుగుతోంది. గుండ్లపాడు.. సున్నితమైన గ్రామం. ఇక్కడ గొడవలు జరగకుండా పోలీసులు అనేక చర్యలు చేపట్టారు.

యోగాంధ్ర క్యాంపెయిన్ లో జిల్లాను అగ్రస్థానంలో నిలపాలి



: జిల్లా ప్రజలంతా యోగాని నిత్యం అభ్యసించాలి

: జిల్లా కలెక్టర్ డాక్టర్ వినోద్ కుమార్.వి,

: తాడిపత్రిలోని శ్రీ బుగ్గ రామలింగేశ్వర స్వామి ఆలయం దగ్గర నిర్వహించిన యోగాంధ్ర- 2025 కార్యక్రమంలో పాల్గొన్న జిల్లా కలెక్టర్ డాక్టర్ వినోద్ కుమార్.వి, ఎమ్మెల్యే జెసి.అస్మిత్ రెడ్డి, తదితరులు

అంకుశం స్యూస్ అనంతపురం, మే 26 : యోగాంధ్ర క్యాంపెయిన్ లో రాష్ట్రంలో అనంతపురం జిల్లాను అగ్రస్థానంలో నిలపాలని జిల్లా కలెక్టర్ డాక్టర్ వినోద్ కుమార్.వి, ఐ.ఏ.ఎస్ పిలుపునిచ్చారు. సోమవారం ఉదయం తాడిపత్రి పట్టణంలోని శ్రీ బుగ్గ రామలింగేశ్వర స్వామి ఆలయం దగ్గర యోగాంధ్ర- 2025లో భాగంగా యోగా కార్యక్రమం నిర్వహించారు. ఈ కార్యక్రమంలో జిల్లా కలెక్టర్ డాక్టర్ వినోద్ కుమార్.వి, ఎమ్మెల్యే జెసి.అస్మిత్ రెడ్డి, తదితరులు పాల్గొన్నారు. యోగా మార్షల్ అందరి చేత యోగాసనాలు వేయించారు.

ఈ సందర్భంగా జిల్లా కలెక్టర్ మాట్లాడుతూ, అంతర్జాతీయ యోగా దినోత్సవాన్ని పురస్కరించుకొని ప్రముఖ పర్యాటక ప్రాంతాలలో యోగా కార్యక్రమాలు నిర్వహించాలని రాష్ట్ర ప్రభుత్వం ఆదేశించిందన్నారు. అందులో భాగంగా తాడిపత్రి పట్టణంలోని పురాతనమైన శ్రీ బుగ్గ రామలింగేశ్వర స్వామి



ఆలయం దగ్గర యోగాంధ్ర కార్యక్రమాన్ని మంచి ఆహ్వాదకర వాతావరణంలో నిర్వహించుకోవడం జరిగిందన్నారు.మంచి ఆలోచనతో కేంద్ర, రాష్ట్ర ప్రభుత్వాలు యోగాంధ్ర కార్యక్రమాలను ఏర్పాటు చేయడం జరిగిందన్నారు. ఈ కార్యక్రమాన్ని ప్రతి ఒక్కరుస్ఫూర్తిగా తీసుకోవాలని, అందరూ ఆరోగ్యాన్ని బాగా ఉంచుకోవాలన్నారు. యోగాంధ్ర కార్యక్రమంలో అనంతపురం జిల్లాని అగ్రస్థానంలోనిలపాలని, నిరంతరం ప్రతి ఒక్కరూ యోగా చేసుకోవాలన్నారు. ఈ కార్యక్రమాలను జిల్లాలోని ప్రముఖ పర్యాటక ప్రాంతాలైన గుత్తి కోట, తాడిపత్రిలోని శ్రీ చింతల వెంకటరమణ దేవాలయం మరియు అనంతపురంలోని శిల్పారామంలో కూడా ఏర్పాటు చేయడం జరుగుతుందన్నారు.తాడిపత్రిలో ఈ కార్యక్రమాన్ని ఏర్పాటు చేయడం పట్ల స్థానిక ఎమ్మెల్యే జెసి.అస్మిత్ రెడ్డి, మున్సిపల్ చైర్ పర్సన్ జెసి ప్రభాకర్ రెడ్డికి జిల్లా కలెక్టర్ కృతజ్ఞతలు తెలిపారు. అనంతరం శ్రీ బుగ్గ రామలింగేశ్వర స్వామి ఆలయానికి వెళ్లిన జిల్లా కలెక్టర్ కి ఆలయ అర్చకులు పూర్వకుంభంకో స్వాగతం పలికారు. తరువాత శ్రీ బుగ్గ రామలింగేశ్వర స్వామి, పార్వతి దేవి అమ్మవార్లను, శ్రీరామచంద్రుడు మూర్తిని జిల్లా కలెక్టర్ దర్శించుకుని పూజలు నిర్వహించారు. ఈ సందర్భంగా ఆలయ పూజారులు జిల్లా కలెక్టర్ కి తీర్థ ప్రసాదాలు అందజేశారు. ఈ కార్యక్రమంలో డిఆర్ఓ ఐ.మాలీల,



మున్సిపల్ చైర్ పర్సన్ తలారి అరుణ, షేక్సావలి, ఆర్డీఓ కేశవనాయుడు, ఎస్సీసీ మల్లికార్జునుడు, డిజిపిఆర్ఓ ఓ.గుర్రాస్వామిశెట్టి, డిఎంహెచ్ఓ డా.ఈబి.దేవి, జిల్లా టూరిజం అధికారి జయ కుమార్ బాబు, డ్యామా పిడి సలీం భాష, ఎంపీడివో ఫజిల్, ఈఓఆర్డీ వెంకటేశ్, జనసేన నాయకుడు శ్రీకాంత్ రెడ్డి, వివేకానంద యోగ సెంటర్ గురువు వై.అంజనేయులు, యోగ సెంటర్ అధ్యక్షుడు రాజశేఖర్ రెడ్డి, యోగ గురువు డాక్టర్ శ్రీనివాసులు, ఆయా శాఖల జిల్లా అధికారులు, టీసర్వ, విద్యార్థిని విద్యార్థులు, ప్రజలు పాల్గొన్నారు.

ప్రయివేట్, కార్పొరేట్

విద్యా సంస్థలలో ఫీజులను కట్టడి చేయండి..

- క్యాన్సర్ కంటే ప్రమాదంగా విద్యా వ్యాపారం విస్తరణ.
- ప్రజాప్రతినిధులారా స్పందించి, ముఖ్యమంత్రి ద్రుష్టికి తీసుకెళ్లండి.

- డా. పోతుల నాగరాజు విజ్ఞప్తి.

అంకుశం స్యూస్ అనంతపురం మే 26: రాష్ట్రంలో ప్రవేట్ కార్పొరేట్ విద్యాసంస్థలు విప్లువిడిగా ఫీజులు వసూలు చేస్తున్నారని వెంటనే ప్రభుత్వం ఫీజులు కట్టడి చేయాలని రిజర్వేషన్ పరిరక్షణ సమితి జాతీయ అధ్యక్షుడు పోతుల నాగరాజు డిమాండ్ చేశారారాష్ట్రంలో విద్య ఒక వ్యాపారం అయ్యింది. విద్య ను వ్యాపారం చేస్తూ రాష్ట్ర ప్రజల భవిష్యత్తు ను నాశనం చేస్తున్నారని, కానీ ఏమీ పట్టనట్లు ప్రజాప్రతినిధులు వ్యవహరిస్తున్నారు. ఇంకా ఆ సంస్థల వ్యాపార ప్రచారం కోసం మంత్రులు, అధికారులు, పోలీస్ పడుతున్నారు. ఇలాంటి పరిస్థితులను ఆసరా చేసుకొని రకరకాల క్యాన్సర్ లు పేరుతో పెద్ద ఎత్తున విద్యారం ప్రకటనలు ఇస్తూ బిల్లు తల్లి తండ్రుల ను ఆర్థికంగా దివాళా తీయిస్తూ వీరు విద్యార్థుల జీవితాలతో చెలగాటం

ఆడుతున్నారు. కానీ ఏ ఒక్కరూ ఇది తప్పు అని కానీ ఇంత పెద్ద ఎత్తున విద్య వ్యాపారం జరుగుతున్నా కూడా ద్రుష్టించే పరిస్థితి లేదు. అని నాగరాజు అన్నారు. ఒక వైపు ప్రభుత్వం అదీనంలో నడుస్తున్న విద్య సంస్థలను విధ్వంసం చేసి, పేద మధ్యతరగతి ప్రజల జీవితాలను చిన్నభిన్నం చేస్తున్నారు. ఇలా ఇది ఒక క్యాన్సర్ కంటే ప్రమాదంగా విద్య వ్యాపారం విస్తరణ జరుగుతుంది. దీనికి అడ్డు కట్టా చేయాలి, అందుకే ప్రతి నియోజకవర్గం పరిధిలో జరుగుతున్న విద్యా సంస్థల డోపిడీ పైన వారు చేస్తున్న ప్రకటనల పైన, ఆ న్యూస్, కాలేజీ లలో ఉన్న సౌకర్యాల పట్ల, వారు నియమించిన టీచర్ అర్హత పైన ద్రుష్టి సాించి, ఫీజుల కట్టడి కి అనెంబ్లి లో పట్టం చేసుకొని ప్రజలను ఈ ఫీజుల నుంచి విముక్తి చేయాలని రిజర్వేషన్ విజ్ఞప్తి చేస్తున్నామన్నారు



పరిరక్షణ సమితి (RPS) వ్యవస్థాపకులు. డా.పోతుల నాగరాజు రాష్ట్రములోని అన్ని పార్టీ ల ప్రజా ప్రతినిధులకు విజ్ఞప్తి చేస్తున్నామన్నారు

చెస్ క్రీడాకారుడు శౌర్యను

అభినందించిన ఎమ్మెల్యే గద్దె రామమోహన్

విజయవాడ నగరానికి చెందిన చెస్ క్రీడాకారుడు కొండ్రు శౌర్య చెస్ పోటీల్లో మరిన్ని విజయాలు సాధించి నగరానికి, రాష్ట్రానికి మరింతగా మంచిపేరు తీసుకురావాలని తూర్పు నియోజకవర్గ ఎమ్మెల్యే గద్దె రామమోహన్ అన్నారు. సోమవారం ఉదయం పటమట అశోక్ నగర్లోని తూర్పు నియోజకవర్గ ఎమ్మెల్యే కార్యాలయంలో కరెస్పన్సరీకు చెందిన చెస్ క్రీడాకారుడు కొండ్రు శౌర్యను ఎమ్మెల్యే గద్దె రామమోహన్



అభినందించారు. శౌర్యకు చెస్ లో శిక్షణిచ్చిన ముస్తాబాద సోన్టీ అండ్ ఎడ్యుకేషనల్ అకాడమీకి చెందిన వి.ఆర్.బొబ్బా కుడ ఎమ్మెల్యే ఈ సందర్భంగా అభినందించారు. ఈ సందర్భంగా ఎమ్మెల్యే గద్దె రామమోహన్ మాట్లాడుతూ ఈ నెల 25వ తేదీన పల్నాడులో జరిగిన ఆంధ్రప్రదేశ్ స్టేట్ అండర్-11 బాలుర చెస్ టోర్నమెంట్లో కొండ్రు శౌర్య బంగారు పతకం గెలుచుకోవడం అభినందనీయమన్నారు. ఈ పోటీల్లో 7 ఆటల్లో 6.1.2 పాయింట్లను శౌర్య సాధించారని చెప్పారు. ఆగస్టు 2 నుంచి 8వ తేదీ వరకు మహారాష్ట్రలో జరుగుతున్న అండర్%-11 నేషనల్

చెస్ ఛాంపియన్ షిప్ పోటీలలో శౌర్య మన ఆంధ్రప్రదేశ్ రాష్ట్రం నుంచి ప్రాతినిధ్యం వహించనున్నాడని, ఈ పోటీల్లో కూడా శౌర్య మంచి ప్రతిభ చూపి, పతకాలు సాధించి మన రాష్ట్రానికి గొప్ప పేరు తీసుకురావాలని ఎమ్మెల్యే గద్దె రామమోహన్ ఆశాంకించారు. క్రీడారంగానికి కాటమి ప్రభుత్వం అధిక ప్రాధాన్యతనిచ్చి క్రీడాకారులను ప్రోత్సహిస్తోందని ఎమ్మెల్యే గద్దె రామమోహన్ గుర్తుచేశారు. శౌర్య కోర్ అయిన వి.ఆర్.బొబ్బా, రచన బొబ్బాలతో పాటుగా శౌర్య తల్లిదండ్రులు పూర్వచంద్రరావు, పావని ఎమ్మెల్యే గద్దె రామమోహన్ ను కలిసినవారిలో ఉన్నారు.

టీటీడీ ట్రస్ట్ లకు రూ 11 లక్షలు విరాళం

అంకుశం స్యూస్ తిరుమల మే 26: క్యాంప్ కార్యాలయంలో చైర్మన్ టీఆర్ నాయుడుని కలిసి విరాళం అందజేసిన దాతలు అమెరికా టెక్సాస్ కు చెందిన వేదాల రంగనాథ్, కృష్ణకుమారి దంపతులు ఎస్సీ అన్నప్రసాదం (ట్రస్ట్ కు రూ 10 లక్షలు, ఎస్సీ గోసంరక్షణ ట్రస్ట్ కు రూ 1 లక్ష విరాళం అందజేసిన దాత



కూటమి ప్రభుత్వంలో కక్షసాధింపు రాజకీయాలు

- మాజీ మంత్రి కాకాని గోవర్ధన్ రెడ్డి అరెస్ట్ దారుణం

- అక్రమ కేసులకు భయపడం.. న్యాయ పోరాటం చేస్తాం

- వైసీపీ అనంతపురం జిల్లా అధ్యక్షుడు అనంత వెంకటరామిరెడ్డి

అంకుశం స్యూస్

అనంతపురం, మే 26 :

రాష్ట్రంలో కూటమి ప్రభుత్వం

అధికారంలోకి వచ్చాక

కక్షసాధింపు రాజకీయాలు

ఎక్కువయ్యాయని వైసీపీ

అనంతపురం జిల్లా అధ్యక్షులు

అనంత వెంకటరామిరెడ్డి

తెలిపారు. మాజీ మంత్రి

కాకాని గోవర్ధన్ రెడ్డి అరెస్ట్ పై

ఆయన స్పందించారు. ఎన్నికల సమయంలో ప్రజలకు ఇచ్చిన హామీలను అమలు

చేయలేక చంద్రబాబు దైవదర్శన్ పాలిటిక్స్ కు తెర లేపుతున్నారని, అందులో భాగంగానే

మాజీ మంత్రి కాకాని గోవర్ధన్ రెడ్డిని అరెస్టు చేశారన్నారు. అధికారం ఉందని అక్రమ

కేసులు పెడుతూ పాలనను గాలికొదిలేశారని మండిపడ్డారు. రాష్ట్రంలో అంజేద్యుర్

రాజ్యాంగాన్ని పట్టించుకోకుండా, యధేచ్ఛగా రెడ్ మెట్ రాజ్యాంగం అమలు

చేస్తున్నారన్నారు. మాజీ మంత్రులు, ఎమ్మెల్యేలు, ఉన్నతాధికారులు, రిటైర్డ్

అధికారులందరినీ అరెస్ట్ చేస్తున్నారు. అక్రమ కేసులకు ఎవరూ భయపడేది లేదని,

రాబోయే రోజుల్లో తగిన మూల్యం చెల్లించుకోవాల్సిన పరిస్థితి ఉంటుందన్నారు. అక్రమ

అరెస్టులు, కేసులపై న్యాయ పోరాటం చేస్తామని స్పష్టం చేశారు.

ఎన్.పి.ఎల్ క్రికెట్ టోర్నమెంట్

ఫైనల్ మ్యాచ్ ను ప్రారంభించిన ఎన్ఎండి ఫిరోజ్



అంకు శం స్యూస్ సంద్యాల మే 26: . క్రీడల మానసిక ఉల్లాసానికి, శారీరక ఆరోగ్యానికి దోహదపడతాయని టిడిపి సంద్యాల జిల్లా ప్రధాన కార్యదర్శి ఎన్ఎండి ఫిరోజ్ అన్నారు . ఈ సందర్భంగా 28 వ వార్డు టిడిపి ఇంచార్జ్ మరియు మాజీ కౌన్సిలర్ కృపాకర్ , 33 వ వార్డు టిడిపి ఇంచార్జ్ జోనఫ్ ఆద్యర్షంలో ఫార్మల్ యువసేన సభ్యులు స్థానిక ఎస్సీజే గ్రౌండ్ నందు ఎన్.పి.ఎల్ క్రికెట్ టోర్నమెంట్ ఫైనల్ మ్యాచ్ నిర్వహించడం జరిగింది . ఈ కార్యక్రమానికి ముఖ్యఅతిథిగా సంద్యాల టిడిపి జిల్లా ప్రధాన కార్యదర్శి ఎన్ఎండి ఫిరోజ్ పాల్గొని ప్రారంభించారు. ఈ సందర్భంగా ఎన్ఎండి ఫిరోజ్ మాట్లాడుతూ క్రీడల పట్ల యువత ఆసక్తి పెంచుకోవాలని సూచించారు. ఈ టోర్నమెంట్ నిర్వహణకు నియోజకవర్గ వ్యాప్తంగా ఉన్న క్రీడాకారులు పాల్గొని విజయవంతం చేసినందుకు వారందరికీ శుభాకాంక్షలు తెలియజేశారు. అలాగే గిలుపు ఓటములు సహజమని ఎవరు గెలిచినా ఎవరు ఓడినా అదేరపడకుండా మరల గెలవడానికి ప్రయత్నం చేయాలని తెలిపారు. ఈ కార్యక్రమంలో ధనరాజ్ , మధు , సాయి , ప్రవీణ్ , 15 వార్డు టిడిపి ఇంచార్జ్ ఎబినేజర్ , జార్జ్ , శరత్ , రంజిత్ , మాభాష , మున్నా , బేగ్ , ఇమాన్యూల్ తదితరులు పాల్గొన్నారు

ప్రకృతి వైద్యం

ప్రాంతీయానికి ధర్మవరం లో తొలి అడుగు.

సత్యకుమార్ యాదవ్ మార్గదర్శనంలో ధర్మవరం కు హెర్బల్ హాట్.

ధర్మవరం పట్టణానికి ప్రత్యేక హెర్బల్ పార్క్ - మంత్రి నియోజకవర్గ ఇన్చార్జ్ హరీష్ బాబు.



అంకుశం స్యూస్ ధర్మవరం మే 26 :- ఆంధ్రప్రదేశ్ రాష్ట్ర ఆరోగ్య శాఖ మంత్రి సత్య కుమార్ యాదవ్ గారి సహకారంతో ధర్మవరం పట్టణంలో నూతనంగా ఒక ప్రత్యేక హెర్బల్ పార్క్ (ఔషధ మొక్కల ఉద్యానవనం) ఏర్పాటు చేయనున్నట్లు మంత్రి నియోజకవర్గ ఇన్చార్జ్ హరీష్ బాబు గారు వెల్లడించారు. రాష్ట్ర ఆరోగ్యశాఖ మంత్రి సత్య కుమార్ యాదవ్ గారి ఆదేశాల మేరకు, ఈ ప్రాజెక్టు స్థలాన్ని గుర్తించేందుకు ఏపీ మెడికల్ అండ్ ఆరోమాటిక్ ఫ్లాంట్స్ బోర్డ్ సీఈఓ చంద్రశేఖర్, ఆర్డీవో మహేష్, మున్సిపల్ కమిషనర్ ప్రమోద్ కుమార్, ఉద్యానవన శాఖ అధికారి శ్రీమతి అమరేశ్వరి, ఎమ్మార్వో నటరాజ్, డిప్యూటీ తహసీల్దార్ సురేష్ గార్లతో కలిసి మంత్రి నియోజకవర్గ ఇన్చార్జ్ ఇంచార్జ్ హరీష్ బాబు గారు రాంనగర్, ఎజి నగర్ ప్రాంతాల్లో స్థల పరిశీలన నిర్వహించారు. ఈ సందర్భంగా హరీష్ బాబు గారు మాట్లాడుతూ, ఇది మా నాయకుడు మరియు రాష్ట్ర ఆరోగ్యశాఖ మంత్రి సత్య కుమార్ గారి దూరదృష్టి ఫలితం. ఈ హెర్బల్ పార్క్లో 58 రకాల ఔషధ గుణాలు కలిగిన మొక్కలు నాణీలా ప్రణాళిక రూపొందించబడింది. ప్రజలకు ఆరోగ్యసాధన, ప్రకృతితో సమీపత ఉండే అవకాశాన్ని కల్పించడంతో పాటు, ఆయుర్వేద వైద్యానికి అవసరమయ్యే మూలికల పెంపకానికి ఇది కేంద్ర బిందువుగా కేంద్ర బిందువుగా నిలవనున్నదని పేర్కొన్నారు. ధర్మవరం ప్రజల ఆరోగ్య అభివృద్ధికి, ప్రకృతి సంపదను పరిరక్షించేందుకు ఇది ఎంతగానో ఉపయోగపడుతుంది అని హరీష్ బాబు తెలిపారు. అలాగే స్థల పరిశీలన ముందుగా ఏపీ మెడికల్ అండ్ ఆరోమాటిక్ ఫ్లాంట్స్ బోర్డ్ సీఈఓ చంద్రశేఖర్ గారు, ధర్మవరం పట్టణంలో ఇటీవల ఆరోగ్య శాఖ మంత్రి సత్యకుమార్ యాదవ్ చేతుల మీదుగా ప్రారంభమైన బటర్ఫై పార్క్ ను సందర్శించి మెచ్చుకున్నారు. ఆ పార్క్ వద్ద ఆగి ఫోటో దిగుతూ, ఇది కూడా ధర్మవరం నగరంలో జరుగుతున్న ఆరోగ్యపరమైన ప్రకృతి ప్రాజెక్టులలో ఒక ముఖ్యమైన అడుగు అని అభిప్రాయపడ్డారు.

